


Sadashivastotram

——
సదాశివస్తోత్రమ్

——
Document Information



Text title : Sadashivastotram 3 from kRRiShNayAmala

File name : sadAshivastotramkRRiShNayAmala.itx

Category : shiva

Location : doc_shiva

Proofread by : Tanvir Chowdhury

Description/comments : Krishna Yamala Tantra Parishishta 1

Latest update : January 28, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 28, 2023

sanskritdocuments.org



సదాశివస్తోత్రమ్



బ్రాహ్మణీ ఉవాచ -

తతః కిం తైః కృతం దేవైర్బ్రహ్మవిష్ణుశివాదిభిః |
తస్మై కథయ తత్త్వజ్ఞః శ్రౌతుం కౌతూహలం మమ || ౧ ||

బ్రాహ్మణ ఉవాచ -

శృణు తుభ్యం మహాభాగే కథయిష్యామి తత్త్వతః |
మహావిష్ణువచః శ్రుత్వా యచ్ఛక్రుర్జగదీశ్వరాః || ౨ ||

బ్రహ్మద్యా ఉచుః -

భగవన్ సర్వభూతాత్మన్ కోటిబ్రహ్మణ్ణవిగ్రహ |
త్వయోద్దిష్టో హ్యాయం పథా దుర్ధర్కో దుర్గమో హి నః || 3 ||

పథిప్రజ్ఞో యదా కశ్చిదగ్రగామీ భవేద్విభో |
తదా వా శక్యతే గన్తుం శ్రీమద్వృన్దావనం వనమ్ || ౪ ||

చక్షర్నస్నాదృశం భూయాద్యథా ద్రక్ష్యామ తాం పురీమ్ |
ఇత్థం శ్రుత్వా వచస్తేషాం జహాస పురుషోత్తమః || ౫ ||

హసతస్తస్య వదనోదకో నీలఘనచ్ఛవిః |
అష్టబాహుః పీతవాసా నీలేన్ద్రివరలోచనః || ౬ ||

వనమాలాధరః కణ్ఠే కోటికన్దర్పమోహనః |
వినిర్గత్య స తానాహ బ్రహ్మవిష్ణుమహేశ్వరాన్ || ౭ ||

గచ్ఛధ్వం భో మయా సార్ధం దర్శయిష్యామి తాం పురీమ్ |
మహావిష్ణోః ప్రసాదేన యూయం వై దివ్యచక్షుషః || ౮ ||

భూత్వా ద్రక్ష్యథ తద్రాజ్యం వృన్దావనవనం మహత్ |
అహం పురఃసరో భూత్వా యాస్యామి తు సహాయతామ్ || ౯ ||

తతః సర్వే తేన సాకం గచ్ఛన్తస్మిదశేశ్వరాః |
దుర్గాలోకం చ దదృతుః సర్వభూతమనోహరమ్ || ౧౦ ||

తద్గత్వా భువనం దేవ్యాః కల్పవృక్షోపశోభితమ్ ।
 పారిజాతవనామోదమధుమత్తమధువ్రతమ్ ॥ ౧౧ ॥
 నానామృగగణాకీర్ణం సింహశార్దూలగర్జితమ్ ।
 బ్రహ్మవిష్ణుమహేశాద్వైరపరైః పరినేవితమ్ ॥ ౧౨ ॥
 తన్మధ్యే రత్నరచితం దివ్యం సింహాసనోత్తమమ్ ।
 తస్య మధ్యే మహాచక్రం కోటిసూర్యసమప్రభమ్ ॥ ౧౩ ॥
 సాష్టవక్త్రం సత్రివృత్తం షోడశాష్టదలాన్వితమ్ ।
 శక్రకోణయుతం శ్రీమద్ ద్విర్దశారసమన్వితమ్ ॥ ౧౪ ॥
 సాష్టకోణం సత్రికోణం బిన్దుయుక్తం మనోహరమ్ ।
 స(శ)ర్వప్రభృతీసంయుక్తం ఖైరపీఖైరవావృతమ్ ॥ ౧౫ ॥
 తన్మధ్యే చ మహాదేవీం కోటిసూర్య సమప్రభామ్ ।
 చతుర్భుజాం త్రినేత్రాం చ పంచబాణధనుర్ధరామ్ ॥ ౧౬ ॥
 పాశాఙ్కుశధరాం దేవీం రక్తాభరణభూషితామ్ ।
 రక్తవస్త్రపరీధానాం పీనోన్నతపయోధరామ్ ॥ ౧౭ ॥
 నవయౌవనసమ్పన్నాం పరమానందరూపిణీమ్ ।
 ప్రణేము దణ్డవత్ తాం చ శ్రీమత్త్రిపురసుందరీమ్ ॥ ౧౮ ॥
 తతస్తాన్ ప్రణతాన్ ప్రాహ దేవీ త్రిభువనేశ్వరీ ।
 తత్సిధ్యతు దేవేన్ద్రా యదర్థం గన్తుమిచ్ఛథ ॥ ౧౯ ॥
 ఏవం దేవ్యాశిషం దేవా గృహీత్వా గన్తుముద్యతాః ।
 తతస్తాం త్రిజగద్ధాత్రీం నమస్కృత్య పురఃసరః ॥ ౨౦ ॥
 ప్రతిమూర్తిర్మహావిష్ణోరాహ తాన్ మేఘనిస్వనః ।
 ఆగచ్ఛధ్వం మహాభాగా నాత్ర కార్యా విచారణా ॥ ౨౧ ॥
 తతస్తద్వచనం శ్రుత్వా బ్రహ్మాద్యాస్త్రీదశేశ్వరాః ।
 నిర్గత్య దేవ్యా పురతః శివలోకపథం గతాః ॥ ౨౨ ॥
 తత్ర జ్యోతిర్మయం లింగం దదర్శ పరమాద్భుతమ్ ।
 సర్వవ్యాపి జగద్్రూపం సచ్ఛిదానందవిగ్రహమ్ ॥ ౨౩ ॥
 మహాయోనియోగపీఠమారూఢం పరమం పదమ్ ।
 నానాకార నిర్వికారం నిరాకారం నిరజ్జునమ్ ॥ ౨౪ ॥

నిశ్చలం నిర్మలం శాస్త్రం నితాస్త్రం తద్ గుణాగుణమ్ |

ఓంకారాత్మకమూకారమశేషగుణరూపకమ్ || ౨౫||

దృష్ట్వా తదద్భుతం తే చ మహావిష్ణుతనుశ్చ సః |

ప్రణీపత్య మహాదేవం తుష్టువుస్వం సదాశివమ్ || ౨౬||

బ్రహ్మాద్యాః ఊచుః -

ఓం జయ దేవ నిరజ్ఞాన నిర్వికార జయ తేజోమయతను దుర్నివార |

జయ లింగరూప జయ యోనిరూప జయ జయ తిరస్కృతసర్వరూప || ౨౭||

జయ శక్కర సర్వదశాగ్రమతే జయ కిక్కరవత్సల సిద్ధిగతే |

జయ కాన్తివిడంబుతవన్తరుచే రుచిరాం వరప్రద సర్వశుభే || ౨౮||

జయ వేదాగోచరచారుచరిత్ర భవసాగరతారణవాహిత్ర |

జ్ఞానానందపరమపదకారణ నిత్యానందఃఖనివారజ || ౨౯||

జయ శుద్ధసత్త్వమయనిర్మలనిశ్చల నిర్గుణనిత్యనిరామయనిష్కల |

జయ బ్రహ్మవిష్ణుశివజష్టపాద జయ నామనిరాకృతదేవవాద || ౩౦||

జయ జయ మగ్గలదాయకనాయక నిజభక్తోత్కటతాపవినాశక |

జయ నిర్జయ జయద జగన్మయ సదయహృదయ దక్ష మఖక్షయ || ౩౧||

లోకాతీతసకలరససాగర గజ్ఞాధర జయ రజనీనాగర |

సర్వభూతహితకారణతారణ జయ పరమేశ నిఖిలజనపావన || ౩౨||

జయ బహురూప నిరూప నిరజ్ఞాన శూలహస్త పశుపాశవినాశన |

జయ జయ పరమ పరాపరవన్దిత వామదేవ సకలజనరక్షిత || ౩౩||

ఉత్పత్తిస్థితివినాశహేతో పరమేశాన పరమవృషకేతో |

జయ నిష్కాంక్ష నిరామయ నిర్భయ జయ దుర్జయ జయ విజయ జగత్త్రయ || ౩౪||

జయ చన్ద్రచూడ విమద విమత్సర గౌరీవదనసరోరుహమధుకర |

సర్వదేవహృదయాస్తనివాస భూతివిభూషణకృత్తివాస |

జయ రాధేశ్వర సకలారాధిత జయ విశ్వేశ్వర విశ్వవిబోధిత || ౩౫||

హే విశ్వనాథ సకలేశ్వర లింగరూప

సర్వాన్తరస్థ పరమేశ పరావరేశ |

భూతాధినాథ భువనాని బిభర్షి పాసి

త్వం కృపామయజనాన్ పరిపాహ్యనాథాన్ ॥ ౩౬ ॥

హే చన్ద్రచూడ పురుషేశ్వర శక్తిరాద్య
గౌరీపతే సకలనిష్కలశూలపాణే ।

వేదాద్యగోచరసుగోచరభక్తిభాజాం
శన్నః కురు శ్రవణమంగలమంగళేశ ॥ ౩౭ ॥

సర్వజ్ఞ సర్వభూతేశ సర్వభూతేశ్వరేశ్వరః ।
సర్వభూతాత్మాన్ సర్వసిద్ధీశ విశ్వేశ్వర నమోఽస్తు తే ॥ ౩౮ ॥

త్వం బ్రహ్మ పరమం సూక్ష్మ కృష్ణస్త్వం పురుషః పరః ।
ప్రకృతిస్త్వం పరా సూక్ష్మా ప్రధానపురుషేశ్వరాః ॥ ౩౯ ॥

మహావిష్ణుస్తు విష్ణుస్త్వం బ్రహ్మేశానపురన్దరాః ।
దేవాః సర్వే జగన్నాథ త్వమేవ సర్వదృక్ శివః ॥ ౪౦ ॥

త్వం భూమిస్త్వం జలం వహ్నిర్వాయురాకాశమేవ చ ।
త్వమేవ సర్వభూతాని స్థావరాణి చరాణి చ ॥ ౪౧ ॥

భూతం భవద్ భవిష్యచ్చ త్వమేవ పరమేశ్వరః ।
ప్రసీద దేవదేవేశ పరాత్పర నమోఽస్తు తే ॥ ౪౨ ॥

శ్రీనారద ఉవాచ -
య ఇమం పఠతే స్తోత్రం బ్రహ్మాదిముఖనిర్గతమ్ ।
ఆయుర్విద్యా యశో లక్ష్మీర్ముక్తిస్తస్య కరస్థితా ॥ ౪౩ ॥

॥ ఇతి శ్రీకృష్ణజా(యా)మలే మహాశివదర్శనం సదాశివస్తోత్రం నామ పంచమోఽధ్యాయః
॥ x ॥

పరిశిష్టం

Proofread by Tanvir Chowdhury

Please send corrections to sanskrit@cheerful.com

